

eul_wid: pdm-aa

Διογενιανὸς ὁ Ἡρακλεώτης (Ποντικός) · Diogenianus of Heraclea Pontica

Proverbs Epitome

Παροιμῖαι

Period: Ῥωμαϊκή [Roman](#)
Dialect: Κοινή [Koine](#)
Domain: Γραμματική [Grammar](#)
Format: Πραγματεία [Treatise](#)

- τ 1 ΠΑΡΟΙΜΙΑΙ ΔΗΜΩΔΕΙΣ ΑΠΟ ΤΗΣ ΔΙΟΓΕΝΙΑΝΟΥ ΣΥΝΑΓΩΓΗΣ. ΕΙΣΙ ΔΕ ΚΑΤΑ ΣΤΟΙΧΕΙΟΝ. ΑΡΧΗ ΤΟΥ Α.
- 1 1 Ἀβυδηνὸν ἐπιφόρημα : ἐπὶ τῶν ἀηδῶν τάττεται ἡ παροιμία. Τινὲς δὲ φασιν ἀπὸ τοῦ ἐξ αὐτῶν συκοφαντεῖσθαι τοὺς ξένους. ἐντεῦθεν Ἀριστοφάνης τὸν συκοφάντην Ἀβυδηνοκόμον ἐκάλεσεν. Ἀβρωνος βίος : ἐπὶ τῶν πολυτελῶν ἡ παροιμία.
- 1 2 Ἀβρων γὰρ ἐγένετο πλούσιός τις καὶ ἀβροδίαιτος ἀνὴρ. Ἀγορὰ Κερκώπων : ἐπὶ τῶν πονηρῶν καὶ κακοήθων ἡ παροιμία.
- 1 3 Κέρκωπες γάρ τινες ἐγένοντο ἐν Ἐφέσῳ ἀπατεῶνες ἄνθρωποι, οἵτινες καὶ τὸν Δία ἐξαπατῆσαι πεπείρανται. Ἀγαθὴ καὶ μᾶζα με τ' ἄρτον : ἡ παροιμία, φησὶν, ἐπὶ τῶν ἐκ δευτέρου τισὶ διδόντων τάττεται.
- 1 5 Ἀγαμέμνωνος θυσία : ἐπὶ τῶν δυσπειθῶν καὶ σκληρῶν. Ἀγαμέμνονα γὰρ ἐν Τροίᾳ θύοντα ἔφυγεν ἡ βοῦς καὶ μόλις ληφθεῖσα ἤχθη εἰς θυσίαν. Ἀγαθώνειος αὐλησις : ἀγαθὴ καὶ μέση καὶ καλὴ. Ἀγάθων γάρ τις δόκιμος εἰς αὐλητικὴν.
- 1 7 Ἀγέλαστος πέτρα : αὕτη ἐστὶν ἐν τῇ Ἀττικῇ· ἐφ' ἣν ἐκάθισεν ἡ Δημήτηρ, ὅτε τὴν κόρην ἐζήτει. εἴληπται δὲ ἡ παροιμία ἐπὶ τῶν λύπης προξένων ὄντων. Ἀγαθῶν θάλασσα : αὕτη ἡ παροιμία ἐπὶ πλήθους ἀγαθῶν λέγεται.
- 1 8 ὥς τὸ ἀγαθῶν θησαυρὸς καὶ ἀγαθῶν μυρμηκι ἅ . Ἀγαθοὶ δ' ἀριδάκρυες ἄνδρες : ἡ παροιμία ἐπὶ τῶν εἰς ἔλεον ρεπόντων.
- 1 10 Ἀγνότερος πηδαλίου : ἐπὶ τῶν ἀγνῶς βεβιωκότων· καθὸ ἐν θαλάττῃ ὄν διὰ παντὸς τὸ πηδάλιον ἀγνὸν εἶναι δοκεῖ. Ἀγροίκου μὴ καταφρόνει ῥήτορος : ὑποθετικὴ παροιμία.
- 1 11 ὅτι οὐδὲν χρὴ καταφρονεῖν τῶν προὔργου ἢ ἰδιωτῶν. Ἀδώνιδος κήπος : ἐπὶ τῶν ἁώρων καὶ ὀλιγοχρονίων καὶ ἀνάνδρων.
- 1 12 Ἀδωνις γὰρ νέος τις εὐεϊδὴς οὐδὲν ἀπονάμενος τοῦ κάλλους. Ἡ ὅτι κῆπον λιθώδη κτησάμενος οὐκ ἀπέλαυσε τούτου. Ἀδεὲς δέος : ἐπὶ τῶν μάτην φοβουμένων.
- 1 14 Αἰγιαλῷ λαλεῖς : ἐπὶ τῶν ἀνηκουστούντων· ὥς καὶ Ἀνέμῳ διαλέγῃ . Αἰθέρα νήνεμον αἰρήσεις : ἐπὶ τῶν μάτην πονούντων ἐπ' ἀνηνύτοις, ὥς καὶ Ἀμμὸν μετρεῖς· καὶ Ἀστέρας ἀριθμεῖς .
- 1 16

Ἄϊδος κυνῆ : ἐπὶ τῶν κρυπτόντων ἑαυτοὺς διὰ τινων μηχανημάτων· τοιαύτη γὰρ ἡ τοῦ Ἄϊδος κυνῆ, ἣ Περσεὺς χρησάμενος τὴν Γοργῶ ἐδειροτόμησεν. Αἰάντειος γέλως : ἐπὶ τῶν παραφρόνως γελώντων.

1 18 Ἀνίπτοις χερσίν : ἐπὶ τῶν βεβήλως ἱεουργούντων. Αἰθίοπα σμήχειν : ἐπὶ τῶν μάτην πονούντων.

1 20 Αἰσώπειον αἶμα : ἐπὶ τῶν δυσαπονίπτοις καὶ κακοῖς ὀνείδεσι συνεχομένων. Αἰγιέες οὔτε τρίτοι οὔτε τέταρτοι : ἐπὶ τῶν μηδενὸς ἀξίων καὶ εὐτελῶν.

1 22 Ἀκάνθιος τέττιξ : ἐπὶ τῶν ἀμούσων· παρόσον οὔτοι οὐκ ἄδουσιν. Ἀκεσίας ἰάσατο : ἐπὶ τῶν ἐπὶ τὸ χεῖρον ἰωμένων.

1 24 Ἀκκίζεται : ἤγουν παραφρονεῖ, μωραίνει. Εἴρηται δὲ ἀπὸ ἱστορίας τοιαύτης. Ἀκκῶ γυνὴ Ἀθηναία ἐπὶ μωρίᾳ διαβαλλομένη, ἣν φασὶ τῇ ἑαυτῆς εἰκόνι κατοπτριζομένην διαλέγεσθαι. Ὅθεν καὶ τὸ ἀκκίζεσθαι. Ἀκίνητα κινεῖς : καθ' ὑπερβολὴν, ὅτι μὴ δεῖ κινεῖν μὴ βωμούς, μὴ τάφους, μὴ ὄρους.

1 26 Ἀκεσσαίου καὶ Ἑλικῶνος ἔργα : ἐπὶ τῶν θαύματος ἀξίων. οὔτοι γὰρ τῇ Ἀθηνᾷ πέπλον ἐδημιούργησαν. Ἄκρον λάβε καὶ μέσον ἔξεις : ἐπὶ τῶν δυσφορούντων καὶ δυσνοήτων.

1 28 Ἀκόνην σιτίσεις : ἐπὶ τῶν πολλῇ τροφῇ χρωμένων καὶ μηδὲν εἰς τὸ σῶμα ἐπιδιδόντων. Ἄκρω ἄψασθαι δακτύλῳ : ἐπὶ τῶν οὐδὲν ἀκριβῶς ἡσκημένων.

1 30 Ἄλλοι κάμον , ἄλλοι ὦναντο : ἐπὶ τῶν παρ' ἐλπίδα κληρονομησάντων τὰ ἀλλότρια. Ἄλλο γλαυξ , ἄλλο κορώνη φθέγγεται : ἐπὶ τῶν τοῖς κρείττοσι ἐριζόντων.

1 32 Ἄλωπεκίζειν πρὸς ἐτέραν ἁλώπεκα : ἐπὶ τῶν ἐξαπατᾶν τοὺς ὁμοίους ἐπιχειρούντων. Ἄλλα μὲν Λεύκωνος ὄνος φέρει , ἄλλα δὲ Λεύκων : ἐπὶ τῶν ἀσυμφώνους τοῖς ἔργοις τοὺς λόγους παρεχομένων.

1 34 Ἄλλην μὲν ἐξηγντοῦμεν , ἡ δ' ἐπεισρέει : ἐπὶ τῶν πονούντων καὶ πλέον οὐδὲν ἀνυόντων. Ἐπειδὴ γὰρ τῆς νεῶς ρεύσης ἐξαντλοῦσι τὸ ἐν τῇ ἀντλία ὕδωρ, πλέον δ' εἰσρέει, μάτην πονεῖν οἱ ναῦται δοκοῦσιν. Ἀμεινόνων οἰωνῶν τυχεῖν : ἐπὶ τῶν ἐκ κακῶν εἰς ἀγαθὰ ἐρχομένων.

1 36 Ἀ μ' ἔπος ἄ μ' ἔργον : ἐπὶ τῶν ταχέων καὶ ὀξέων εἴληπται. Ἀμουσότερος Λειβηθρίων : ἐπὶ τῶν ἀμούσων καὶ ἀπαιδεύτων.

1 37 Λειβήθριοι γὰρ ἔθνος Πιερικὸν οὔτε μέλους οὔτε ποιήματος ἔννοιαν λαμβάνον· λέγεται δὲ ἀμουσότατον, ἐπειδὴ παρ' αὐτοῖς ὁ τοῦ Ὀρφέως γέγονε θάνατος. Ἀμμον μετρεῖν : ἐπὶ τῶν ἀδυνάτων καὶ ἀνεφίκτων.

1 39 Ἀ μ' ἠλέηται καὶ τέθνηκεν ἡ χάρις : ἐπὶ τῶν εὐεργετουμένων καὶ παραχρήμα τῆς χάριτος ἐπιλαθομένων. Ἄν μὴ παρῇ κρέας , τάριχος στέργεται : ὑποθετικὴ παρεγγυᾷ ἡ παροιμία, ὅτι χρή τοῖς παροῦσιν ἀρκεῖσθαι.

1 41 Ἀνὴρ δὲ φεύγων οὐ μένει λύρας κτύπον : ἐπὶ τῶν ταχέως καὶ ὀξέως ὀφειλόντων ἕκαστα πράττειν. Ἀνδρὶ Λυδῷ πράγματα οὐκ ἦν , ἀλλ' αὐτὸς ἐξελθὼν ἐπρίατο : ἐπὶ τῶν κακὰ ἑαυτοῖς ἐπισπωμένων, παρόσον Κροῖσος ἑαυτῷ πολέμιον ἐπεσπάσατο Κῦρον.

1 43 Ἀντὶ πέρκης σκορπίον : ἐπὶ τῶν αἰρουμένων τὰ χεῖρω τῶν βελτιόνων. Ἀνδρὸς γέροντος αἰ γνάθοι βακτηρία : ἐπὶ τῶν πρὸς τὸ γῆρας πολλὰ ἐσθιόντων.

1 45 Ἀνδρὸς κακῶς πράσσοντος ἐκποδὼν φίλοι : ἐπὶ τῶν ἀφίλων. Ἄνθρωπος ἀνθρώπου δαιμόνιον : ἐπὶ τῶν ἀπροσδοκίτως ὑπὸ ἀνθρώπων σωζομένων· καὶ ἐπὶ τῶν διὰ τινος εὐδαιμονούντων, ὥσανεὶ ἔλεγεν· ἄνθρωπος τῷ ἀνθρώπῳ θέσει θεὸς γίνεται.

1 47

Ἀνέμου παιδίον : ἐπὶ τῶν εὐμεταβόλων καὶ κούφων. Ἀντιπελαργεῖν : ἐπὶ τῶν τὰς χάριτας ἀνταποδιδόντων.

1 48 οἱ γὰρ πελαργοὶ γεγηρακότας τοὺς ἑαυτῶν γονεῖς γηροτροφοῦσι, τὰ τροφεῖα ἀπονέμοντες. Ἀνίπτοις ποσὶν ἀναβαίνων ἐπὶ τὸ στέγος : ἐπὶ τῶν ἀμαθῶς ἐπὶ τινα ἔργα ἀφικομένων.

1 50 Ἀμφοτέραις ἀντλεῖν : ἐπὶ τῶν σπουδαίως τι ποιοούντων. Ἀνέμους γεωργεῖν : ἐπὶ τῶν πονούντων καὶ μηδενὸς μεταλαμβάνοντων.

1 52 Ἀνθρακες ὁ θησαυρός : ἐπὶ τῶν ἐφ' οἷς ἥλπισαν διαψευσθέντων καὶ ἐν ἄλλοις ἐντυχόντων· μέμνηται ταύτης Λουκιανός. Ἄξιος εἶ τῆς ἐν Ἀργεὶ ἀσπίδος : ἐπὶ τῶν αἰδημόνων καὶ εὐγενῶν παρόσον οἱ ἐν Ἀργεὶ ἀνύβριστοι παῖδες καὶ καθαροὶ κατὰ τι νόμιμον καὶ παλαιὸν γέρας ἀσπίδας φοροῦντες πομπεύουσιν.

1 54 Ἄξιος τριχός : [Ἀπὸ ὄνων ἐ φ ' ἵππου ς] : ἐπὶ τῶν ἀπὸ μικρῶν πρὸς μείζω χωρούντων.

1 56 Ἀ φ ' ἵππων ἐ π ' ὄνους : ἐπὶ τῶν ἀπὸ σεμνῶν εἰς ἄσεμνα χωρούντων. Ἀπῆντησε κεραυνοῦ βολὴ πρὸς ὑπέρτατον ἄτης : ἐπὶ τῶν ἄξια πασχόντων ὧν ἔδρασαν.

1 58 Ἄπερ τὴν γλαῦκα θηρᾶν : ἐπὶ τῶν εὐτελές τι ζητούντων παρόσον ἡ γλαυξ μικρὰ θηρᾶ. Ἀλώνητον ἀνδράποδον : οἷον βαρβαρικὸν καὶ εὐτελές· εἰς τὴν μεσόγειαν γὰρ ἀναβαίνοντες οἱ ἔμποροι ἐκόμιζον ἄλας, ἀνθ' ὧν τοὺς οἰκέτας ἐλάμβανον· ὅθεν ὁ Κωμικός· Θραῖς εὐγενῆς εἶ πρὸς ἄλας ἡγορασμένο ς .

1 60 Αἱ Χάρητος ὑποσχέσεις : ἐπὶ τῶν προχείρως ἐπαγγελλομένων. Χάρης γὰρ στρατηγὸς Ἀθηναῖος προχείρως πολλὰ καὶ τῷ τυχόντι ἐπαγγελλόμενος. Ἀλιεὺς πληγεὶς νοῦν οἶσει : ὡς τό· Παθῶν δέ τε νήπιος ἔγν ω .

1 61 Ἀλιεὺς γὰρ, ὡς φασι, τοὺς ἀλίσκομένους τῷ λίνῳ ἰχθὺς μετεχειρίζετο καὶ ποτε πληγεὶς ὑπὸ σκορπίου ἔφη, Νοῦν οἶσ ω . Ἡ παροιμία ἐπὶ τοῖς σφαλεῖσι καὶ τότε διορθουμένοις. Αἶξ Σκυρία : Χρύσιππός φησιν ἐπὶ τῶν τὰς χάριτας ἀνατρεπόντων τετάχθαι τὴν παροιμίαν, ἐπειδὴ πολλάκις τὰ ἀγγεῖα ἀνατρέπει ἡ αἶξ. ^[5]

1 62 ἄλλοι δέ φασιν ἐπὶ τῶν ὀνησιφόρων λέγεσθαι διὰ τὸ πολὺ γάλα φέρειν τὰς Σκυρίας αἶγας· ἄμεινον δὲ τὸ πρῶτον. Ἀθηνᾶ τὸν αἴλουρον : ἐπὶ τῶν κακῶς συγκρινόντων τὰ κρεῖττω τοῖς ἥττοσι διὰ μικρὰν ὁμοίωσιν· ὡς εἶ τις διὰ γλαυκότητα τὸν αἴλουρον τῇ Ἀθηνᾷ συμβάλοι. ^[5]

1 64 Ἀφύας εἰς πῦρ : ἐπὶ τῶν τέλος ὁξὺ λαμβανόντων· παρόσον ἀφύαι τάχιστα ἔψονται. Ἀετὸν κάνθαρος μαιεύεται : τὰ γὰρ ὡὰ τοῦ αἰετοῦ ἀφανίζουσιν οἱ κάνθαροι, ἐπεὶ οἱ αἰετοὶ τοὺς κανθάρους ἀναλέγουσι.

1 65 Εἴληπται ἡ παροιμία ἐπὶ τῶν περιπιπτόντων τοῖς παρ' αὐτῶν ἀδικηθεῖσι καὶ κατ' ἀξίαν τιμωρουμένων. Ἀγρὸς ἡ πόλις : ἐπὶ τῶν παρανομοούντων.

1 66 Ἐπίχαρμος Ἀγρὸν τὴν πόλιν ποιοῦσι ν . Αἱ Οἰδίποδος ἀραί : ἐπὶ τῶν δυστυχῶν.

1 68 Αἱ λαχάνων προσθῆκαι : ἐπὶ τῶν μηδὲν συντελούντων ἢ ὠφελησάντων. Αἰδῶς ἐν ὀφθαλμοῖς : ἢ ὅτι οἱ τοὺς ὀφθαλμοὺς κεκακωμένοι οὐκ αἰδοῦνται, ἢ ὅτι τοὺς παρόντας αἰδοῦνται μᾶλλον οἱ ἄνθρωποι ἢ τοὺς ἀπόντας.

1 70 Ἀγνοεῖ δ' ἀράχνη παῖδας ὡς παιδεύεται· θρέψασα γὰρ τέθηκε πρὸς τοῦ φιλτάτου : ἐπὶ τῶν ἀπὸ τῶν ιδίων τέκνων κινδυνευόντων ἡ παροιμία. Ἀκαρπότερος ἀγρίππου : ἐπὶ τῶν μάτην πενομένων· Λάκωνες γὰρ τὴν ἀγρίαν ἐλαίαν ἀγρίππον καλοῦσι λεπτόφυλλον οὖσαν καὶ [μὴ] πλέον αὐξανομένην πηγάνου.

1 72 Ἄρτι Μῦς πίσεως γεύεται : Μῦς ὄνομ' [ἐστίν] Ταραντίνου τοῦ πύκτου, ὃς κατὰ τὴν ἐνδεκάτην ἐπὶ ταῖς ἑκατὸν [Ὀλυμπιάδα] Ὀλυμπιάσιν ἐνίκησε πολλὰς πληγὰς λαβὼν ὑπὸ τῶν ἀνταγωνιστῶν. καὶ τις διηγούμενος περὶ αὐτοῦ ἔλεγεν· Ὅσα ἔπαθεν ὁ Μῦς ἐν τῇ Πίσσῃ. Οἱ δέ

φασιν ὅτι μῦς τὸ ζῶον ἐμπεσὼν εἰς τὴν πίσσαν καὶ ἀνελθεῖν μὴ δυνάμενος δεινά τε πάθη ἔχει καὶ τέλος ἀποθνήσκει. Ἀρκαδίην μ' αἰτεῖς : αὕτη τάττεται ἐπὶ τῶν μεγάλα, οὐ μὴν συμφέροντα αἰτούντων. ^[5]

1 74 Ἀπὸ κώπης ἐπὶ βῆμα : ἐπὶ τῶν ἀθρόως τοῖς μεγίστοις ἐπιχειρούντων. Ἀλώπηξ τὸν βοῦν ἐλαύνει : ἐπὶ τῶν μὴ κατὰ λόγον ἀποβαινόντων.

1 76 Ἀπὸ τῶν οἰκείων ἄρχεσθαι : ἐπὶ τῶν ἐπιχειρούντων ἀπὸ τῶν οἰκείων βλάπτειν καὶ τοὺς ἐτέρους. Ἄν τ' ἀγαθῶν ἀγαθίδες : ἐπὶ τῶν εὖ πασχόντων ἀνθ' ὧν προευηργέτησαν.

1 78 Ἀπὸ μηχανῆς θεὸς ἀναφανείς : ἐπὶ τῶν φαινομένων ἀπροσδοκῆτως εἰς σωτηρίαν. Ἀπόλογος Ἀλκίνου : ἐπὶ τῶν φλυάρων καὶ μακρὸν ἀποτεινόντων λόγον.

1 80 Ἀπὸ πέντε ἄλλεσθαι πετρῶν εἰς σκυτάλην : ἐπὶ τῶν δι' ἃ πάσχουσιν αἰρουμένων μᾶλλον ἑαυτοὺς ἐμβαλεῖν εἰς τινα χεῖρονα ἢ δύσκολα. Ἄπας ἐχῖνος τραχύς : ἐπὶ τῶν δυσκόλων καὶ δυστρόπων.

1 82 Ἀργύρου κρῆναι λαλοῦσιν : ἐπὶ τῶν ἀπαιδευτῶν μὲν, διὰ πλοῦτον δὲ παρρησιαζομένων. Ἀρχὴ δέ τοι ἥμισυ παντός : τινὲς μὲν τὴν παροιμίαν ἔταξαν ἐπὶ τῶν εἰς τι προκοπτόντων.

1 83 Κλέαρχος δὲ αὐτὴν ἐντεῦθεν φησιν εἰρησθαι· παρὰ Λακεδαιμονίοις τῶν παίδων ὁ πρεσβύτερος τὴν βασιλείαν διεδέχετο τοῦ πατρὸς τελευτήσαντος. Ἀργεῖα οὖν τῇ Ἀριστοδήμου γυναικὶ γεγόνασι δίδυμοι καὶ τοῦ ἀνδρὸς τελευτήσαντος βουλομένη ἄμφω τοὺς παῖδας βασιλεύειν, Προκλέα καὶ Εὐρυσθέα, οὐκ εἰδέναι ἔφασκεν, ὁπότερος αὐτῶν πρεσβύτερος εἴη· εἴτα ἐρωτηθεὶς ὁ θεὸς εἶπεν· ἀρχὴ παντὸς ἥμισυ· δηλῶν ὅτι ἄμφω δεῖ βασιλεύειν, μετέχειν δὲ ἑκάτερον τῆς ἀρχῆς. Ἀσκὸν δαίρειν : ἐπὶ τῶν ἀνοήτως σφόδρα τι ποιοούντων· ἢ ἐπὶ τῶν ὑπερβολικῶς αἰκίζομένων τινάς. ^[10]

1 85 Ἄτης λόφος : ἐπὶ τῶν σφόδρα συμφοραῖς ἐνεσχημένων καὶ καθ' ὑπερβολήν. Ἀττικὸς μάρτυς : ἐπὶ τοῦ πιστοτάτου καὶ ἀληθεστάτου παρόσον οἱ Ἀθηναῖοι ἀληθεῖς.

1 87 Ἀτενὲς ὁρᾷ ὥσπερ ἡ αἶψα τὴν θάλασσαν : ἐπὶ τῶν φιληδόνων· ὥσπερ ἡ αἶψα τὴν θάλασσαν. Ἀφέντες τὴν ὑπέραν τὸν πόδα διώκουσιν : ἐπὶ τῶν τὰ ἀναγκαῖα παραλειπόντων, τὰ περιττὰ δὲ προτιμώντων.

1 89 Ἀφροδίτῃ ὅν τέθυκεν : ἐπὶ τῶν ἀχαρίστων καὶ ἀνεπαφροδίτων, παρόσον Ἀφροδίτῃ ὅς οὐ θύεται. Ἀχαρνικοὶ ὄνοι : ἐπὶ τῶν νωθῶν καὶ μεγάλων.

1 91 Ἀδελφὸς ἀνδρὶ παρείη : ὅτι προτιμητέον τοὺς οἰκείους ἐπὶ βοήθειαν. Αὐλητοῦ βίον ζῆς : ἐπὶ τῶν ἐξ ἀλλοτρίων βιούντων· παρόσον ἐπιτηροῦντες οἱ αὐληταὶ τοὺς θύοντας ἐξ εὐτελείας ἔζων· ἐντεῦθεν εἴληπται ἡ παροιμία ἐπὶ τῶν παρασίτων.

1 93 Αὐτὸς αὐτὸν οὐ τρέφων κύνας τρέφει : ἐπὶ τῶν ἀπορούντων μὲν, ἐτέρους δὲ τρέφειν ἐπαγγελλομένων. Αὐτὸς ἔφα : ἐπὶ τῶν ἀναφερόντων ἐπὶ τινα πίστεως ἄξιον.

1 95 Ἀποτίσεις χοῖρε γίγαρτα : οἶον ὧν κατέφαγες, ἀποδώσεις πλείονα. Ἐπὶ τῶν σὺν τοῖς ἀλλοτρίοις οἷς ἥρπασαν καὶ τὰ ἴδια προσζημιουμένων καὶ ἀκουσίως αὐτὰ καταβαλλομένων. Ἀτταγᾶς Νουμηνίῳ συνῆλθε : μέμνηται ταύτης τῆς παροιμίας ὁ λογοθέτης ἐν ταῖς αὐτοῦ μεταφράσεσιν εἰς τὸν βίον τοῦ ἀγίου Στεφάνου τοῦ νέου.

1 96 Ἐξ ἱστορίας τοιαύτης. Ἀτταγᾶς τις Θετταλὸς καὶ Νουμήνιος Κορίνθιος διαβόητοι ἐπὶ κακίᾳ γενόμενοι φιλίαν πρὸς ἀλλήλους ἐσπείσαντο· εἴληπται οὖν ἡ παροιμία ἐπὶ δύο πονηρῶν συνελεύσει. Αἶδου πρωκτῶ περιπέσοις : ἐπὶ τῶν καταρωμένων τινί. ^[5]

1 98t ΑΡΧΗ ΤΟΥ Β. Βάτραχος Σερίφιος : ἐπὶ τῶν ἀφώνων· παρόσον οἱ ἐν Σερίφῳ τῇ νήσῳ βάτραχοι κομισθέντες εἰς Σκυρὸν οὐ φθέγγονται.

1 99

Βυζίνη παρρήσια : ἐπὶ τῶν σφόδρα πεπαρρησιασμένων· ἀπὸ Βυζίνου τοῦ Ποσειδῶνος μετὰ παρρήσιας αἰεὶ διαλεγομένου. Βίος ἐξηυλημένος : ἐπὶ τῶν ἀχρήστων· ἀπὸ μεταφορᾶς τῶν αὐλῶν, οἳ ὅταν συντριβῶσιν, ἐξηυλῆσθαι λέγεται· ἔνθεν καὶ Νοῦς παρεξηυλημένος .

^{2 1} Βοιώτιον οὗς : ἐπὶ τῶν ἀναισθήτων καὶ ἀπαιδευτῶν· εἰς τοῦτο γὰρ ἐσκώπτοντο οἱ Βοιωτοί. Βοῦν ἐπὶ γλώσσης : ἐπὶ τῶν μὴ δυναμένων παρρήσιαζεσθαι· εἴληπται δὲ καὶ ἐπὶ τῶν διὰ δωροδοκίας ἡσυχάζοντων.

^{2 3} Βαλὼν φεύξεσθαι οἶε ἰ ; ἐπὶ τῶν κακόν τι δρασάντων καὶ οἰομένων ἐκφυγεῖν. Βάλ λ ' ἐς ὕδωρ : ἐπὶ τῶν ὀλέθρου ἀξίων· οἷον καταπόντισον· τοιοῦτον καὶ τό· βάλ λ ' ἐς κόρακα ς , βάλ λ ' ἐς φθόρον· τὸ δὲ βάλ λ ' ἐς μακαρίαν ἐπὶ καλῷ.

^{2 5} Βοῦς ἐπὶ σωρῷ : ἐπὶ τῶν ἡδυπαθούντων ταττομένη. Βοῦς ὑπὸ ζυγόν : ἐπὶ τῶν αἰεὶ μοχθούντων.

^{2 7} Βορβόρῳ ὕδωρ λαμπρὸν μιαίνων οὕπο θ ' εὐρήσεις ποτόν : ἡ παροιμία ἐπὶ τῶν τὰ κάλλιστα τοῖς αἰσχίστοις μιγνύντων. Βατράχοις οἶνοχοεῖς : πρὸς τοὺς παρέχοντας ταῦτα, ὧν οὐ χρήζουσιν οἱ λαμβάνοντες.

^{2 9} Βατράχῳ ὕδωρ , καί, Γαλῇ στέαρ : ἐπὶ τῶν ταῦτα διδόντων, οἷς χαίρουσιν οἱ λαμβάνοντες. ΑΡΧΗ ΤΟΥ Γ.

^{2 10} Γνωθὶ σαυτόν : ἀπόφθεγμά ἐστι Σόλωνος· τάττεται δὲ ἐπὶ τῶν ὑπὲρ δύναμιν κομπαζόντων. Γραῦς βακχεύει : ἐπὶ τῶν παρὰ καιρόν τι ποιούντων· νέαις γὰρ πρέπει τὸ βακχεύειν, ἥγουν τὸ χορεύειν.

^{2 12} Γέλως συγκρούσιος : ἐπὶ τῶν ἀκόσμως καὶ ἀτάκτως βιούντων· τινὲς γὰρ ἀτάκτως γελῶντες τὰς χεῖρας συγκρούουσι. Γλαῦξ εἰς Ἀθήνας : ἐπὶ τῶν ἀχρήστους ἐμπορίας ἀγόντων· ἐπειδὴ τὸ ζῶον πάνυ ἐγχωριάζει Ἀθήναις.

^{2 14} Γῆ οὐρανὸν συνάπτειν , καί, Γῇ θάλασσαν ἀναμιγνύναι : ἐπὶ τῶν σφόδρα ὀργιζομένων ἀμφοτέρω. Γάλα ὀρνίθων : ἡ παροιμία παρ' Ἀριστοφάνει καὶ Εὐπόλιδι· ἐπὶ τῶν σπανίων καὶ βιαζομένων ἐκ κενῶν ἔχειν τι καὶ ἐξ ἐνδεῶν αἰρεῖν.

^{2 16} Γλυκὺς ἀπείρῳ πόλεμος : ἐπὶ τῶν ὑπὸ ἀπειρίας ἑαυτοὺς καθιέντων εἰς κινδύνους. Γλυκε ἰ ' ὁπώρα φύλακος ἐκλελοιπότης : ἐπὶ τῶν ἄνευ μόχθου τὰ ἀλλότρια καρπούμενων.

^{2 18} Γραῦς ἀνακροτήσασα πολὺν κονιορτὸν ἐγείρει : ἐπὶ τῶν δι' ἐμπειρίαν πολλὰ πράγματα κινούντων. Γυμνότερος παττάλου : ἐπὶ τῶν σφόδρα ἀπόρων.

^{2 20} Γύγου δακτύλιος : ἐπὶ τῶν πολυμηχάνων καὶ πανούργων. Γύγης γὰρ βουκόλος ὢν γῆς ὑπὸ σεισμοῦ ῥαγείσης νεκρὸν εὐρὼν φοροῦντα δακτύλιον καὶ τοῦτον περιελόμενος φύσιν ἔχοντα ὥστε κατὰ τὰς στροφὰς τῆς σφενδόνης ὀρᾶσθαι καὶ μὴ ὅταν βούληται, εἶχε παρ' ἑαυτῷ· μεθ' οὗ καὶ κτεῖνας τὸν πρὸ αὐτοῦ ἐβασίλευεν Ἴνδων. Γύργαθον φυσᾶς : ἐπὶ τῶν μάτην πονούντων. ^[5]

^{2 22} Γενναῖος εἶ ἐκ βαλαντίου : ἐπὶ τῶν διὰ πλοῦτον εὐγενῶν εἶναι δοκούντων. Γέρων ἀλώπηξ οὐχ ἀλίσκεται : ἐπὶ τῶν διὰ πλήθους χρόνου μὴ περιπιπτόντων ἢ νικωμένων ἀπάτη.

^{2 24} Γλῶσσα ποῦ πορεύ η , πόλιν ἀνορθώσουσα καὶ πόλιν ἀναστρέψουσα : ἐπὶ τῶν διὰ λόγου ἢ ὠφελούντων ἢ βλαπτόντων. Γέρων βοῦς ἀπένθητος δόμοισιν : ἐπὶ τῶν καθ' ὥραν τελευτησάντων.

^{2 26} Γὺψ κόρακα ἐγγυᾶται : ἐπὶ τῶν ὁμονοούντων ἐπὶ κακίᾳ. Γέλως βάραθρον καὶ γέρουσι καὶ νέοι ς .

^{2 28t} ΑΡΧΗ ΤΟΥ Δ. Δαφνίνην φορῶ βακτηρίαν : τοῦτο λέγειν εἰώθασιν οἱ ὑπό τινος ἐπιβουλευόμενοι καὶ τοῦ ἐπιβούλου περιγινόμενοι παρόσον ἀλεξιφάρμακον ἢ δάφνη.

^{2 29}

- Δι' ὀξείας δραμεῖν : ἐπὶ τῶν κινδυνευόντων· ὀξεῖαν γὰρ λέγουσι τὴν λόγχην. Δίκην ὑφέξει ,
καὶ ὄνος δάκη κύνα : ἐπὶ τῶν ἐπὶ μικροῖς συκοφαντουμένων.
- 2 31 Δις παῖδες οἱ γέροντες : ἐπὶ τῶν ὑπὸ γήρωι εὐηθεστέρων. Δις πρὸς τὸν αὐτὸν αἰσχροῦν
ἐγκρούειν λίθον : ἐπὶ τῶν δευτέρως τοῖς αὐτοῖς περιπιπτόντων.
- 2 33 Δειλὸν ὁ πλοῦτος : ἐπειδὴ οἱ πλούσιοι τὰς οἰκίας ἀσφαλίζονται. Δεξιὸν εἰς ὑπόδημα , ἀριστερὸν
εἰς ποδάνιπτρον : ἐπὶ τῶν ἀρμοδίως κεχημένων τοῖς πράγμασι.
- 2 35 Δίκης δικαιότερος : ἐπὶ τῶν ἄγαν δικαίων. Δαιδάλου ποιήματα : ἐπὶ τῶν παραδόξων ἔργων· οἱ
δὲ ἐπὶ τῶν ἀκριβοῦντων τὰς τέχνας.
- 2 37 Δαιδάλου πτερά : ἐπὶ τῶν δι' ἀπορίαν προσθήκη παρελκούση χρωμένων. Δέχεται καὶ βῶλον
Ἀλήτης : ἐπὶ τῶν μηδὲν ἀποσειομένων.
- 2 38 Ἀλήτην γάρ φασι φεύγοντα ἐκ Κορίνθου βουκόλου τινὸς ἀπαντήσαντος αἰτῆσαι τροφήν
κακείνον φάσκειν ὡς οὐκ ἔχει, ἄραντα δὲ βῶλον δοῦναι αὐτῷ ὡς τοῦ Διὸς ὄντα, τὸν δὲ εἰπεῖν·
δέχεται καὶ βῶλον Ἀλήτης . Δικαιότερος σταχάνης : σταχάνην γὰρ οἱ Δωριεῖς τὴν τρυάνην
καλοῦσιν· ἐπὶ τῶν τὰ δίκαια ἀγαπώντων. [5]
- 2 40 Δικτύῳ ἄνεμον θηρᾶν : ἐπὶ τῶν μάτην πονούντων. Διὰ δακτυλίου δεῖ σε ἐλकुσθῆναι : ἐπὶ τῶν
διὰ νόσον ἢ λύπην λεπτῶν καὶ ἰσχνῶν γενομένων.
- 2 42 Δίκη δίκην ἔτικτε καὶ βλάβη βλάβην : ἐπὶ τῶν φιλονεικούντων καὶ συμπλεκόντων μάχας καὶ
κρίσεις. Δελφῖνα νήχεσθαι διδάσκεις : ἐπὶ τῶν παιδοτριβούντων τινὰς ἐν ἐκείνοις οἷς ἤσκηνται
ἡγουν ἐδιδάχθησαν.
- 2 44 Δελφῖνα πρὸς οὐραῖον δεῖς : ἐπὶ τοῦ ἀδυνάτου, διὰ τοῦ εὐκίνητον εἶναι· λέγεται δὲ πρὸς τοὺς οὐ
δυναμένους τηρεῖν τὰ παρ' ἄλλου διδόμενα ἢ ἃ ἔχουσι. Δεύτερος πλοῦς : ταύτην τὴν παροιμίαν
σαφῆ ποιεῖ Φιλήμων· πλοῦς δεύτερός ἐστι δήπου λεγόμενος, Ἐν ἀποτύχη ** τοῦ οὐρίου καὶ
κώπαις πλεῖ· οἷον δευτέρα γνώμη καὶ πράξις .
- 2 45 Ἡ μεταφορὰ ἀπὸ τῶν ναυτιλλομένων. ΑΡΧΗ ΤΟΥ Ε.
- 2 46 Ἐν νυκτὶ βουλήν : ἐπὶ τῶν ἀσφαλῶς βουλευομένων. παρόσον ἢ νύξ ἡσυχίαν ἄγει. Ἐσχατος
Μυσῶν : ἐπὶ τῶν δυσχερῆ ἐπιτασσομένων.
- 2 48 Ἐνδυμίωνος ὕπνον καθεύδεις : ἐπὶ τῶν ὑπνηλῶν· ἐπειδὴ ἔν τινι πόλει τῆς Καρίας ὁ Ὑπνος
ἐρασθεὶς παιδὸς τινος Ἐνδυμίωνος καλουμένου ἔτι καὶ νῦν αὐτὸν λέγεται κατέχειν
κοιμώμενον. Ἐπιμενίδου ὕπνον : παρόσον αὐτὸς πενήντην ἔτη ἐκάθευδεν ἢ ἐπτὰ.
- 2 50 Ἐς Τροφωνίου μεμάντευται : ἐπὶ τῶν σκυθρωπῶν καὶ ἀγελάστων. Ἐγκιλικίζεται :
κακοθεύεται, κακοποιεῖ· διαβεβόηνται γὰρ ἐπὶ πονηρίᾳ οἱ Κίλικες· ἐντεῦθεν λέγεται καὶ
ἐγκεκλικισμένος αἰσχροῦς.
- 2 52 Εἷς ἀνὴρ οὐδεὶς ἀνὴρ : παρόσον ὅφ' ἐνὸς ἀνδρὸς οὐδὲν κατορθοῦται. Εἷς ἀρχαίας φάτνας : ἐπὶ
τῶν ἀπολαύσεώς τινος ἐκπεσόντων, εἶτα πάλιν ἐπὶ τὴν ἀρχαίαν παλινδρομησάντων διαίταν.
- 2 54 Εἷς μελίττας ἐκώμασας : ἐπὶ τῶν παρὰ δόξαν κακουμένων ἀθρώως. Εἷς πάγας ὁ λύκος : ἐπὶ τῶν
εἰς προὔπτον κίνδυνον ἠκόντων.
- 2 56 Ἐκ δυοῖν τρία βλέπεις : τοῦτο λέγεται ἐπὶ τῶν διὰ γῆρας ἢ ἄλλο τι πάθος οὐκ ὀξυδορκούντων
οὐδὲ εἰλικρινεῖς ἔχόντων τὰς αἰσθήσεις. Ἐκπερδικίσαι : τὸ διολισθῆσαι καὶ ἀποδρᾶναι· ἀπὸ
μεταφορᾶς τῶν περδίκων, ὅτι πανοῦργον τὸ ζῶον καὶ διαδιδράσκον τοὺς θηρευτάς.
- 2 58 Εἰ μὴ δύναιο βοῦν , ἔλαυνε ὄνον : ἐπὶ τῶν καταραττόντων ὁ κατὰ δύναμιν ἔχουσιν. Εἷς ὕδωρ
σπείρεις : ἐπὶ τῶν μάτην πονούντων.
- 2 59

Ἴσον τό· Κα θ' ὕδατος γράφει ς . Εἴη μοι τὰ μεταξὺ Κορίνθου καὶ Σικυῶνος : ἐπὶ τῶν τὰ κάλλιστα καὶ λυσιτελέστατα ἑαυτοῖς εὐχομένων.

2 60 Ἐπειδὴ μεταξὺ τῶν εἰρημένων πόλεων εὐφορώταται χῶραι εἰσίν. Εἰς πῦρ ξαίνει : ἐπὶ τῶν μάτην πονούντων κακοπαθεία, ὁμοία τῇ λεγούσῃ· Κατὰ πετρῶν σπεῖρεις · καὶ Εἰς οὐρανὸν τοξεύεις · καὶ Νεφέλας ξαίνει : καὶ Τὸν λέοντα ξυρᾷ ς .

2 62 Ἐκτὸς πηλοῦ τοὺς πόδας ἔχει : ἐπὶ τῶν ἔξω κινδύνου καθεστώτων· Ἴσον τῷ· Ἐξω βελῶν ** ἑαυτὸν ποιεῖς. Ἐκ τριχὸς κρέμαται : ἐπὶ τῶν σφόδρα κινδυνευόντων· ὥς· Ἐπὶ ξυροῦ ἴσταται ἀκμῇ ς .

2 64 Ἐλέφαντος διαφέρει οὐδέν : ἐπὶ τῶν ἀναισθήτων· παρόσον καὶ τὸ ζῶον τοιοῦτον. Ἐν πίθῳ τὴν κεραμείαν μανθάνειν : ἐπὶ τῶν τὰς πρώτας μὲν μαθήσεις ὑπερβαινόντων, ἀπτομένων δὲ εὐθέως τῶν μειζόνων· ὥς εἴ τις μανθάνει κεραμεύειν πρὶν μαθεῖν πίνακας ἢ ἄλλο τι τῶν μικρῶν πράττειν, πίθον ἐγχειροίη ποιεῖν. [5]

2 65 Δικαίαρχος δὲ ἕτερόν τι φησὶ τὴν παροιμίαν δηλοῦν· οἶονεὶ τὴν μελέτην ἐν τῷ ὁμοίῳ ποιεῖσθαι, ὥς κυβερνήτης ἐπὶ νηὸς καὶ ἡνίοχος ἐφ' ἵππων. Ἐλέφας μὴν οὐχ ἀλίσκει : ἐπὶ τῶν τὰ μικρὰ καὶ φαῦλα ὑπερορώντων.

2 67 Ἐλέφαντα ἐκ μυίας : ἐπὶ τῶν τὰ ἐλάχιστα ἐπαιρόντων τῷ λόγῳ καὶ μεγάλα ποιοούντων. Ἐλεύθεραι αἶγες ἀρότρων : ἐπὶ τῶν βάρους τινὸς ἢ κακοῦ λυτρουμένων.

2 69 Ἐν σκότῳ ὀρχεῖσθαι : ἐπὶ τῶν ἀμάρτυρα μοχθούντων, ὧν τὸ ἔργον ἀφανές. Ἐν θέρει τὴν χλαῖναν τρίβεις : ἐπὶ τῶν μὴ καθ' ὥραν τοῖς ἀναγκαίοις χρωμένων.

2 71 Ἐν μέλιτι σαυτὸν καταπλάττει : ἐπὶ τῶν ἡδυπάθειαν μεταδιωκόντων. Ἐνδύεται μοι τὴν λεοντῇν : ἐπὶ τῶν μεγάλοις ἐπιχειρούντων πράγμασιν· ἐκ μεταφορᾶς τοῦ Ἡρακλέους.

2 73 Ἐρήμην ἀλῶναι : αὕτη ἡ παροιμία λέγεται ὅταν μὴ ἀπαντήσας ὁ ἀντίδικος ἐπὶ τὴν κρίσιν καταδικασθῇ. Ἐκκλητοὶ δίκαι : αἱ περὶ ξένης λεγόμεναι [καὶ] οὐκ ἐν τῇ πόλει.

2 75 Ἐτερομόλιος δίκη λέγεται εἰς ἣν ἀντίδικοι οὐκ ἦλθον. Ἐξετρίβη δίκην πίτυος : ἐπὶ τῶν παντελῶς ἀφανισθέντων.

2 77 Ἐν γῇ πένεσθαι μᾶλλον ἢ πλουτοῦντα πλεῖν : ἀποτρεπτικὴ τοῦ θαλαττοπλεῖν. Ἐπὶ ἐσπαρμένοις σπεῖρεις : ἐπὶ τοῖς ὑπὸ ἄλλων πονηθεῖσιν αὐτὸς σεμνύνῃ.

2 79t APXH TOY Z. Ζῆ χύτρα ζῆ φιλία : ἐπὶ τῶν διὰ τοῦ δείπνου συνιόντων εἰς φιλίαν.

2 80 Ζωὸς γενήσῃ κρομμύου μόνον λαβών : πρὸς τοὺς ἀπὸ μικρᾶς αἰτίας μεγάλην δόξαν καρπουμένους. Ζῶμεν γὰρ οὐχ ὥς θέλομεν , ἀλλ' ὥς δυνάμεθα : ἐπὶ τῶν μὴ κατὰ προαίρεσιν ζώντων.

2 82t APXH TOY H. Ἡ δεῖ χελώνης κρέα φαγεῖν ἢ μὴ φαγεῖν : τῆς χελώνης ὀλίγα μὲν κρέα βρωθέντα στρόφους ποιεῖ, πολλὰ δὲ καθαίρει· ὅθεν ἡ παροιμία ὑποτίθησιν ἢ μηδόλως ἀπαρξασθαι πρᾶγμά τι, ἢ ἀπαρξαμένου τούτου μὴ ἀτελεῖς ἔαν, ἀλλὰ καὶ τέλος ἐπιτιθέναι. [5]

2 82 Ἐτεροὶ δὲ φασιν εἰρῆσθαι ἐπὶ τῶν ἀποδύντων μὲν πράγματα, συστρατευομένων δέ. Μέμνηται δὲ ταύτης Τερψίων. Ἡ κύων ἐν τῇ φάτνῃ : πρὸς τοὺς μῆτε αὐτοὺς χρωμένους, μῆτε ἄλλους ἐῶντας· παρόσον ἡ κύων οὔτε αὐτὴ κριθὰς ἐσθίει, καὶ τὸν ἵππον κωλύει.

2 84 Ἡ Φανίου θύρα : ὁ Φάνιος, ὥς φασίν, ἐγένετο ὀβολοστάτης, ἄλλως δὲ τυφλός· ὑπανοίγοντος δὲ τοῦ παιδὸς αὐτοῦ τὰ ταμεία καὶ τὴν θύραν, ἣν ἐκεῖνος ἰσχυρὰν ἐνόμιζεν εἶναι, οὕτως ἀπώλλυε τὰ φυλαττόμενα χρήματα· ἐντεῦθεν τὴν παροιμίαν εἰρῆσθαι ἐπὶ τῶν μηδὲν ἀνυόντων ἐν τῷ φυλάττειν, ἀλλ' εἰκῇ καὶ μάτην τὴν θύραν θαρρύνωντων. Καὶ ἄλλως· Ἡ Φάνου θύρα· τὸν Φάνον φασὶν ὥς μοιχευομένης τῆς αὐτοῦ γυναικὸς, ἐπειδὴ ἦσθετο, θύραν ἐργάσασθαι τοιαύτην, ὥς μὴ ἄνευ ψόφου ἀνοίγεσθαι, τῆς δὲ ἀπὸ τῆς στέγης δεχομένης τὸν μοιχόν,

- χλευάζοντας τοὺς γείτονας λέγειν, Ἡ Φάνου θύρα· ἐπὶ τῶν μάτην τῇ φυλακῇ πεποιθότων. Ἡ
τρὶς ἕξ ἢ τρεῖς κύβοι· ἡ παροιμία παρὰ Φερεκράτει· κεῖται δὲ ἐπὶ τῶν κινδυνευόντων· τὸ μὲν
γὰρ τρὶς ἕξ τὴν παντελῇ νίκην δηλοῖ, τὸ δὲ τρεῖς κύβοι τὴν ἥτταν. ^[10]
- 2 85 Πάλαι γὰρ τρισὶν ἐχρῶντο πρὸς τὰς παιδιὰς κύβοις, καὶ οὐχ, ὥς νῦν, δύο. Ἡ συκάμιнос
συκαμίνω ῥύπτεται· πρὸς τοὺς ἑαυτοῖς τὰ ὠφέλιμα λαμβάνοντας **. ^[5]
- 2 87 Ἡ κέρκος τῇ ἀλώπεκι μαρτυρεῖ· ἐπὶ τῶν δεικνύντων ἀπὸ μικρῶν πράξεων τὸ ἦθος. Ἡ λῆξις
ἥλικα τέρπει, γέροντα δὲ γέρων· καί· Ὡς αἰεὶ τὸν ὅμοιον ἄγει θεὸς ἐς τὸν ὅμοιον· αὕτη ἐπὶ
τῶν παραπλησίων τίθεται.
- 2 89 Ἡ μύρμηξ ἢ κάμηλος· ἐπὶ τῶν ἀνίσων καὶ ἀνομοίων, ὥς φησι **. Λουκιανὸς ἐν νεκυικοῖς
διαλόγοις. ΑΡΧΗ ΤΟΥ Θ.
- 2 90 Θάσος ἀγαθῶν· ἐπὶ τῶν εὐδαίμονα καὶ λαμπρὸν ἀποδείξαί τινα ἐπαγγελλομένων. Θεὸς ἡ
Ἀναΐδεια· ἐπὶ τῶν δι' ἀναισχυντίαν τινὰ ὠφελουμένων.
- 2 92t ΑΡΧΗ ΤΟΥ Ι. Ἱερὰ συμβουλὴ ἐστίν· ἡ παροιμία ἐπὶ τοῦ δεῖν συμβουλεύειν καθαρῶς.
- 2 93 Ἰλιάς κακῶν· ἐπὶ πλήθους μεγάλων κακῶν. Ἰσότης φιλότης· ἡ παροιμία γνωμικὴ, δηλοῦσα
ὥς ἰσότης τὴν φιλίαν συνέχει.
- 2 95 Ἰστία θυεῖ· ἐπὶ τῶν μηδενὶ ῥαδίως μεταδιδόντων. Ἱππείας εἰς πεδίον προκαλεῖ· ἐπὶ τῶν
ἐρεθιζόντων τοὺς περὶ τὴν εὐδοκιμοῦντας καὶ τῶν ἐριζόντων περὶ τὴν αὐτοῖς.
- 2 97t ΑΡΧΗ ΤΟΥ Κ. Κανθάρου σοφώτερος· ἡ παροιμία ἐπὶ τῶν σφόδρα πανούργων καὶ πονηρῶν·
ἐπειδὴ τις Ἀθήνησι Κάνθαρος καλούμενος ἐπὶ πονηρία καὶ προδοσίᾳ θάνατον κατεδικάσθη.
- 2 98 Καρικὸν θυμὰ· ἐπὶ τῶν ἄσαρκα μέλη θυόντων· οἱ γὰρ Κᾶρες κύνα ἱεουργοῦσι. Καπνίας
ποιητής· ὁ μηδὲν λαμπρὸν γράφων.
- 2 99 Λέγεται δὲ καὶ· Οἶνος καπνίας, ὁ κεκαπνισμένος· καί· Κάπνιος ἄμπελος, ἡ μέλαινα.
Κερκωπίζειν· ἐπὶ τῶν κολακεύοντων ἀπὸ μεταφορᾶς τῶν σαινόντων τῇ κέρκῳ ζῶων· ἄμεινον
δὲ ἀπὸ τῶν Κερκώπων, οὓς περὶ Λυδίαν ἱστοροῦσι ἀηδεῖς σφόδρα καὶ ἀπατηλοὺς γενέσθαι· παρ'
ὃ καὶ ἀπολιθωθῆναι αὐτούς.
- 3 1 Κεστρεὺς νηστεύει· ἐπὶ τῶν πάντῃ λαιμάργων· λέγεται δὲ καὶ ἐπὶ τῶν δικαιοπραγούντων μὲν,
οὐδὲν δὲ πλεονέκτης τῆς δικαιοσύνης ἀποφερομένων. Ὁ γὰρ κεστρεὺς τῶν ἄλλων ἰχθύων
ἀλληλοφαγούντων μόνος τῆς σαρκοφαγίας ἀπέχεται, νέμεται δὲ τὴν ἰλύν. Κιλίκιοι τράγοι· οἱ
δασεῖς τοιοῦτοι γὰρ οἱ ἐν Κιλικίᾳ γίνονται τράγοι· ὅθεν καὶ τὰ ἐκ τῶν τριχῶν συντιθέμενα παρ'
ἡμῶν Κιλίκια λέγονται. ^[5]
- 3 3 Κύων ἐπὶ δεσμά· ἐπὶ τῶν ἑαυτοὺς εἰς κολάσεις ἐπιδιδόντων, ἴση τῇ· Βοῦς ἐπὶ δεσμῇ. Κέρδων
γαμῆ· παρὰ τὸ ὄνομα εἴρηται ἐπὶ τῶν διὰ κέρδος αἰρουμένων τὸν γάμον.
- 3 5 Κνίδιον κόκκον ψύχειν· ἐπὶ τῶν μηδὲν ἀνυόντων· ὁ γὰρ κνίδιος κόκκος φύσει θερμαντικὸς ὢν
ἐκ τοῦ ψύχεσθαι οὐδὲν τῆς θερμότητος μεταβάλλεται. ΑΡΧΗ ΤΟΥ Λ.
- 3 6 Λαγῶδες καθεύδει· ἡ παροιμία ἐπὶ τῶν προσποιουμένων τι δρᾶν καὶ οὐκ ἐξ ἀληθείας
πραττόντων. Λύκου πτερά· ἐπὶ τῶν ἀδυνάτων λέγεται, ὅταν μέχρι τῶν λόγων ὁ φόβος ᾖ.
- 3 7 Πῶς γὰρ ἂν πτηνὸν γένοιτο λύκος; Λαγῶς περὶ τῶν κρεῶν· ἐπὶ τῶν κινδυνευόντων ταῖς
ψυχαῖς καὶ πρὸς τοῦτο καρτερῶς ἀγωνιζομένων.
- 3 9 Λευκὴ στάθμη· ἐπὶ τῶν μηδὲν συνιέντων· ἐν γὰρ τοῖς λευκοῖς λίθοις αἱ λευκαὶ στάθμαι, ἥγουν
τὰ τεκτονικὰ σπαρτία, οὐδὲν δύνανται δεικνύναι, καθάπερ [αἱ διὰ] τῆς μίλτου. Λημᾶν χύτραις
ἢ κολοκύνταις· ἐπὶ τῶν ἄγαν ἀμβλυπούντων.

Λύκος πρό βοῆς σπεύδει : ἐπὶ τῶν ὑπερσπευδόντων λέγεται, ἐπεὶ καὶ ὁ λύκος πρό βοῆς φεύγει ἀρπάσας. Λύχνον ἐν μεσημβρίᾳ ἄπτειν : ἐπὶ τῶν ἀκαίρως τι ποιοούντων.

3 13 Λύδιον ἄρμα : ἐπὶ τῶν ἐρίζειν ἐθελόντων καὶ μὴ δυναμένων τοῦ ἀνταγωνιστοῦ ἀφικέσθαι· παρῆκται δὲ ἡ παροιμία ἀπὸ τῶν Λυδίων ἀρμάτων ὡς ταχυτάτων ὄντων καὶ μὴ δυναμένων φθασθῆναι. Ἄλλοι δὲ ὅτι ἀπὸ τοῦ Πελοπίου ἄρματος ἠκούσθη ἡ παροιμία· τινὲς γὰρ λέγουσι, ὅτι ὁ Πέλοψ Λύδιος ἦν καὶ οὐχὶ Φρύξ· τῷ γοῦν ἰδίῳ ἄρματι ἐνίκησε τὸν Οἰνόμαον, καὶ ἔκτοτε ἡ παροιμία· Θέειν παρὰ Λύδιον ἄρμ α . ΑΡΧΗ ΤΟΥ Μ. ^[5]

3 14 Μηδικὴ τράπεζα : ἐπὶ τῶν εὐπόρων. Μία λόχη οὐ τρέφει δύο ἐριθάκους : ἐπὶ τῶν ἐκ μικροῦ τινος κερδαίνειν σπουδαζόντων.

3 15 Ἐρίθακός ἐστι μονῆρες ὄρνεον καὶ μονότροπον. Μυσῶν λεία : ἐπὶ τῶν κακῶς διαρπαζομένων· οἱ γὰρ περίοικοι κατ' ἐκείνον τὸν χρόνον τοὺς Μυσοὺς ἐληΐζοντο, ἕως ἥσαν ἄναρχοι.

3 16 Καὶ ἐκεῖθεν ἡ παροιμία. Μῦς λευκός : ἐπὶ τῶν ἀκρατῶν περὶ τὰ ἀφροδίσια· ἐπειδὴ οἱ κατοικίδιοι μῦες καὶ μάλιστα οἱ λευκοὶ περὶ τὰς ὀχείας κεκίνηται.

3 18 Μῆτε νεῖν μῆτε γράμματα : ἡ παροιμία ἐπὶ τῶν τὰ πάντα ἀμαθῶν· οἱ γὰρ Ἀθηναῖοι εὐθύς ἐκ παίδων κολυμβᾶν καὶ γράμματα ἐδιδάσκοντο. Μέχρι τῶν ἀμφωτίδων : ἐπὶ τῶν ἄγαν πεπληρωμένων, [ἀντὶ τοῦ] μέχρι τῶν ὠτων.

3 20 Μέλιτος μυελός : ἐπὶ τῶν ἄγαν ἡδέων. Μεμαγμένη μᾶζα : ἐπὶ τῶν ἐτοιμῶν ἀγαθῶν.

3 22 Μεΐζονα βοῶ χλωρᾶς δάφνης καιομένης : ἐπὶ τοῦ μεγάλα βοῶντος. Μὴ κινεῖν κακὸν εὖ κείμενον : ἐπὶ τῶν ἑαυτοῖς ἐξ ἀγνοίας πράγματα ἐγειρόντων.

3 24 Μηδὲν κατὰ βοδὸς εὗξη : παραινεῖ μὴ πάντα ἐπ' εὐχαΐς ποιεῖσθαι καὶ ταῖς παρὰ θεοῦ ἐλπίσιν, ἀλλὰ πράττειν δεῖ καὶ δι' ἑαυτῶν. Μηδὲ μέλι μηδὲ μέλισσα : ἐπὶ τῶν μὴ βουλομένων παθεῖν τι φαῦλον μετὰ ἀγαθῶν.

3 26 Μὴ πρὸς λέοντα δορκὰς ἄπτεται μάχης : ἐπὶ τῶν τὴν ἰσχὺν ἀνίσων. Μήλω βάλλειν : ἐπὶ τῶν εἰς ἔρωτα ἐπαγομένων τινάς.

3 28 Μὴ μάχαιραν αἶρε θῆλυ : ἐπὶ τῶν ἀδυνατούντων ἐπικουρεῖν. Μίδας ὄνου ὦτα ἔχει : ὅτι ὁ Μίδας ὠτακουστάς εἶχε πολλούς, ὥς μηδὲν αὐτὸν λανθάνειν.

3 29 Εὐάνδρος δὲ Φρυγίας χωρίον ὄνου ὦτα καλούμενον λέγει ὑπὸ Μίδου ληφθῆναι. Μέλιτι καταπάττων ἑαυτόν : ἐπὶ τοῦ μαλακίᾳ καλλωπιζομένου.

3 31t ΑΡΧΗ ΤΟΥ Ν. Νῶ πείθου : τοῦτο ὅμοιον εἶναί φασι τῷ· Ἐπου θε ῶ .

3 32 Νύκτα δασεῖαν : τὴν χειμερινὴν καλεῖ ** παρόσον πλείοσι σκέπονται. Νεβρῶ ἱππεύειν : ἡ παροιμία ἐπὶ τῶν βραδέως τι ἐργαζομένων.

3 34 Νεκρῶ πρὸς οὓς διαλέγεσθαι : ἐπὶ τοῦ ἀναισθήτου καὶ μὴ ἐπαΐοντος. Νεφέλας ξαίνειν : ἐπὶ ματαίου καὶ ἀδυνάτου.

3 36 Νοῶ τὸν ξένον : ἐπὶ τῶν ὑφορωμένων τινά. Νικᾷ τὸν ὀνηλάτην : πρὸς τὸν μὴ βουλόμενον ἀποστήναί τινος, ἀλλ' ἑαυτὸν προΐεμενον εἰς ἀπώλειαν.

3 38 Νῦν ὀσπρίων ἄμητος : ἐπὶ τῶν καθ' ὥραν ἕκαστα πράττειν φιλοούντων. Νῦν εἰς χώραν ἦλθες : ἐπὶ τῶν πρότερον μὴ ἀνεχομένων ἐλθεῖν ὅπου δεῖ, ὕστερον δὲ αὐτοματούντων.

3 40t ΑΡΧΗ ΤΟΥ Ξ. Εὐλῶ ἐφέλκει ν , κώνειον πιεῖν ἢ προδόντα τὴν ναῦν ὅτι τάχιστα τῶν κακῶν ἀπαλλαγῆναι : ἐπὶ ζημίας κεῖνται καὶ προστιμῆματος.

3 41t ΑΡΧΗ ΤΟΥ Ο. Ὁ Κρὴς τὴν θάλασσαν : ἐπὶ τῶν ἐν οἷς διαφέρουσι ταῦτα φεύγειν προσποιουμένων.

3 42

Ὁ νεβρὸς τὸν λέοντα : ἐπὶ τῶν ἀδυνάτων εἴληπται. Ὄνου σκιά : ἐπὶ τῶν εὐτελῶν καὶ οὐδενὸς λόγου ἀξίων, ἐξ αἰτίας τοιαύτης ἐμισθώσατό τις ὄνον ἀπιὼν εἰς Δελφούς.

3 43 καὶ ὡς καῦμα κατέλαβεν, ὑπὸ τὴν σκιὰν τοῦ ὄνου ὑπέδου ὁ μισθωσάμενος· ὁ δὲ μισθώσας αὐτῷ διεμάχετο λέγων ὅτι, τὸν ὄνον σοι ἐμίσθωσα, οὐχὶ τὴν σκιὰν αὐτοῦ. Ἐντεῦθεν εἴ τις περὶ εὐτελῶν ἐφίλονεῖται πρὸς τινα, ἔλεγε περὶ τῆς ἐν Δελφοῖς σκιᾶς. Οὐδὲν Ἡρακλῆς πρὸς δύο : ἐπὶ τοῦ πάνυ μὲν δυνατοῦ, ὥστε καὶ πλείστοις συμπλέκεσθαι, μετὰ δὲ τὴν συμβολὴν ὑπὸ δύο ἡττωμένου. [5]

3 44 φασὶ γὰρ τὸν Ἡρακλέα θέντα τὸν Ὀλυμπιακὸν ἀγῶνα πιστεύσαντά τε τῇ ἑαυτοῦ δυνάμει τῇ δευτέρᾳ πενταετηρίᾳ πρὸς δύο πυκτεύσαντα ἡττηθῆναι, τῇ προτέρᾳ δύο ἀποκτείναντα, Κτέατον καὶ Εὐρυτον. Οὗ θ' ὕεται οὗ θ' ἡλιούται : ἐπὶ τῶν ἕξω πάσης φροντίδος καθεστῶτων. [5]

3 46 Οὐ δ' ἵκταρ βάλλειν : σημαίνει τὸ ἐγγύς· τουτέστιν, οὐδὲ ἐγγὺς ἐστίν. Ὁ παῖς τὸν κρύσταλλον : ἐπὶ τῶν μήτε κατέχειν δυναμένων, μήτε μεθεῖναι βουλομένων.

3 48 Ὅπου αἱ ἔλαφοι τὰ κέρατα ἀποβάλλουσιν : ἐν τοῖς τραχέσι καὶ δυσβάτοις τόποις οἱ ἔλαφοι παρατρίβοντες τὰ κέρατα πρὸς τοὺς θάμνους ἀποβάλλουσιν αὐτά. Ὅθεν ἡ παροιμία ἐπὶ τῶν ἐργώδεις τὰς διατριβὰς ποιουμένων. Ὅρτυξ ἔσωσε Ἡρακλῆ τὸν καρτερόν : αὕτη παρ' οὐδενὶ τῶν ἀρχαίων ἐστὶ λέγεται δὲ ἐπὶ τῶν σωζομένων παρ' ὧν οὐκ ἤλπισαν.

3 49 φησὶ γὰρ Εὐδόξος, Ἡρακλέα τὸν Τύριον ὑπὸ Τυφῶνος διαφθαρῆναι, τὸν δὲ Ἰόλαον ἅπαντα πράττοντα ὑπὲρ τοῦ ἀναστῆναι τὸν ἥρωα, ὄρτυγα ᾧ ἔχαιρεν Ἡρακλῆς ζῶντα καῦσαι· ἐκ ταύτης δὲ τῆς κνίσσης ἀναβιῶναι τὸν Ἡρακλέα. Οὐδὲ πυρφόρος ἐλείφθη : ἡ παροιμία ἐπὶ τῶν μεγάλων κινδύνων τάττεται, ἐπειδὴ πάσης πολεμικῆς παρασκευῆς ἔδει τὸν μάντιν ἡγεῖσθαι, δάφνης ἔχοντα κλάδον καὶ στέμματα· ἦν δὲ νόμος τούτου μόνου φεῖδεσθαι τοὺς πολεμίους· ἐπὶ τοῖνυν τῶν πανωλεθρίᾳ διεφθαρμένων καιρὸν ἔσχεν ἡ παροιμία. [5]

3 51 Οἷαπερ ἡ δέσποινα, τοῖα χὴ κύων : παροιμία λέγουσα ὅτι ὁποῖα δέσποινα, τοιαύτη καὶ ἡ θεραπαινίς· τοῦτο δ' ἂν εἴπῃς καὶ ἐπ' ἀνδρῶν. Ὁ ἐν Σίδῃ μοι λιμὴν γέγονεν : ἐπὶ τῶν δεινῶν καὶ ἀνηνύτων λέγεται, ὁμοίᾳ τῇ λεγούσῃ Πλίνθον πλύνεις.

3 52 διότι ὁ ἐν Σίδῃ λιμὴν καθαιρόμενος ὑπὸ πνευμάτων τε καὶ κυμάτων πάλιν πληροῦται, καὶ ἄλλως ἐνορμισθῆναι χαλεπός. Ὅμοιότερος σύκου : τοῦτο παραπαίζεται διὰ τὴν ἐμφύρειαν τῶν σύκων πρὸς ἄλληλα. [5]

3 54 Ὅστράκου μεταπεσόντος : ἐπὶ τῶν ἀπροφασίστως μεταβαλλομένων ἀπὸ τῶν πρώην αὐτοῖς πρεσβευομένων. Οὐμάλα σικίων εἰς ἀγοράν : ἐπὶ τῶν διὰ γῆρας ὀκνηρῶν.

3 56t APXH TOY Π. Πρεσβύτερος Κόδρου : ἐπὶ τῶν παλαιῶν καὶ πολυχρονίων· ἀπὸ βασιλέως Ἀθηναίου Κόδρου, ὃς δοκεῖ πρεσβύτατος καὶ εὐγενέστατος γεγενῆσθαι.

3 57 Πρὸς λέοντα δορκὰς ἄπτεται μάχης : ἐπὶ τῶν κρείττοσιν ἐριζόντων. Πρωκτὸς λουτροῦ περιγίνεται : ὅταν τις μὴ δύνῃται ἀπονίψασθαι, ἀλλ' ἡ κοιλία αὐτῷ ἐπιφέρηται.

3 58 λέγεται ἡ παροιμία ἐπὶ τῶν ἀνωφελῶς πραττομένων. Πενία δὲ σοφίαν ἔλαχε : παρόσον οἱ πένητες πολλὰς τέχνας ἐπιτηδεύουσιν.

3 60 Πεύκης τρόπον : ἐπὶ τῶν πανωλεθρίᾳ ἀπολλυμένων. παρόσον ἡ πεύκη κοπεῖσα οὐκέτι φύεται. Πτωχοῦ πήρα οὐ πίμπλαται : ἐπὶ τῶν ἀπλήστων· πτωχῶν γὰρ οἵκοι ἀεὶ κενοί.

3 62 Πρὸ τῆς νίκης τὸ ἐγκώμιον ἄδεις : ἐπὶ τῶν προλαμβανόντων τὰ πράγματα. Πρότερον χελώνη παραδραμεῖται δασύποδα : ἐπὶ τῶν ἄγαν ἀδυνάτων.

3 64 Πράγμα τ' ἐξ ἀπραξίας : ἐπὶ τῶν παρὰ δόξαν καὶ ἐλπίδα συμβαινόντων. Πρὸς σῆμα μητριᾶς κλαίει : ἐπὶ τοῦ ἀφροντίστου ἢ προσποιουμένου.

- 3 66 Πράσου φύλλω τὸ τῶν ἐρώντων βαλάντιον δέδεται : ἐπὶ τῶν δι' ἔρωτα πολλὰ ἀναλισκόντων καὶ ἀσωτευομένων, παρόσον ἀσθενές ἐστι τὸ τοῦ πράσου φύλλον καὶ οὐδὲ μικρὸν ἀντέχει. Πολλαὶ κυνὸς ἄρρενος εὐναί : ἐπὶ τῶν κατωφερῶν πρὸς τὰ ἀφροδίσια.
- 3 68 Πολλάκι τοι καὶ μωρὸς ἀνὴρ κατακαίριον εἶπε : ἡ διάνοια φανερά. Πόλ λ ' οἷ δ ' ἀλώπηξ , ἀλ λ ' ἐχῖνος ἐν μέγα : ἐπὶ τῶν περιφρονούντων.
- 3 70 Πρὸς κώρυκον γυμνάζεσθαι : ἐπὶ τῶν διακενῆς μοχθούντων. Πέτρας σπείρειν : ἐπὶ τῶν πολλὰ καμνόντων καὶ μηδὲν ἀνύσαι δυναμένων.
- 3 72t APXH TOY P. Ῥόδιοι τὴν θυσίαν : ἐπὶ τῶν ἐν τοῖς ἱεροῖς βλασφημούντων.
- 3 73 Ῥιγοῖ κακῶς ἀριστήσας : ἐπὶ τῶν προφασιζομένων καὶ μετὰ τὴν ἀνάπαυσιν βραδέως ἐρχομένων ἐπὶ τὸ ἔργον. Ῥαδαμάνθυος κρίσις : ἐπὶ τῶν ἐπὶ δικαιοσύνη μαρτυρουμένων.
- 3 75t APXH TOG Σ. Σαρδώνιος γέλως : ἐπὶ τῶν κακῶς γελώντων.
- 3 76t APXH TOY T. Τὸ Μηλιακὸν πλοῖον : ἐπὶ τῶν ἄγαν ῥυέντων.
- 3 77 Τὸ Αἰσώπειον αἶμα : αὕτη λέγεται κατὰ τῶν δυσαπονίπτοις ὀνειδέσι περιπεπτωκότων· τοῖς γὰρ Δελφοῖς ἀνελούσι τὸν Αἴσωπον συνέβη τὸ δαιμόνιον χαλεπῆναι. Τήνια κακά : ἐπὶ τῶν ἄγαν δυσχερῶν.
- 3 78 ὅτι ἐν Τήνῃ τῇ νήσῳ ὄφεις πικροί. Τυφλότερος ἀσπάλακος : ὅτι τὸ ζῶον οὐκ ἔχει ὀφθαλμούς· φασὶ δὲ αὐτὸ ὑπὸ τῆς γῆς τυφλωθῆναι διὰ τὸ φθεῖρειν τοὺς καρπούς· ἔχει γὰρ ὀδόντας μιαρωτάτους καὶ ῥύγχος ὡς γαλῆς καὶ πόδας ὡς ἄρκτου.
- 3 80 Τὰ Φρυνίχου παλαίσματα : ἐπὶ τῶν φρονίμως καὶ συνετῶς σοφιζομένων. APXH TOY Y.
- 3 81 Ὑπέρου περιτροπή : ἐπὶ τῶν τὰ πάντα κινούντων καὶ μηδὲν περαινόντων. ἴση τῇ· Χύτραν ποικίλλεις Ὑπερδεᾶ δῆμον : τὸν ὑπερβαλλόντως ἐνδεᾶ, ἐλλιπῇ ὄχλον.
- 3 83 Ὑπερπαίνειν : τὸ ὑπερβαίνειν. Ὑπερεκπίπτειν : ἡγουν ὑπερβάλλειν.
- 3 85 Ὑδωρ παραρρεῖ : ἐπὶ τῶν ἐκ παντὸς ἔργου ἐπαγγελλομένων καταπράξασθαι τὸ ἐπικείμενον· μετενήνεκται δὲ ἀπὸ τῶν ὑπὸ σπουδῆς εἰς πλοῖα ῥέοντα ἐμβαινόντων καὶ παραβαλλομένων τῷ κινδύνῳ. APXH TOY Φ.
- 3 86 Φόνου πτερόν : [τὸν] διὰ τῶν οἷστων πτερόεντα φόνον λέγει· ἢ τὸν ταχύν. βέλτιον δὲ ἀκούειν περιφραστικῶς τὸν θάνατον. Φαλάριδος ἀρχή : ἐπὶ τῶν ὡμῶς τῇ ἀδικίᾳ χρωμένων.
- 3 88 Φαλακρὸς κτένα : ἐπὶ τῶν εἰς μηδὲν τι συντελούντων· ὅμοιον ταύτης τῆς παροιμίας καὶ τὸ λέγειν· Εὐνοῦχος παλλακίδ α , ὁ κωφὸς αὐλητή ν , κάτοπτρον ὁ τυφλὸς ς , ὁ ἡπειρώτης κώπη ν , ὁ κυβερνήτης ἄροτρον· πάντα γὰρ ταῦτα ὅμοια. Φώκου ἔρανος : ἡ παροιμία ἐπὶ τῶν ἀλυσιτελῶς ἐράνους ποριζόντων. ^[5]
- 3 89 Φῶκος γὰρ ἐσφάγη ἔχων θυγατέρα ὡραίαν παρὰ τῶν μνηστευομένων· συναγαγὼν [γὰρ] ἔρανον ἐκδώσειν ἔλεγε τὴν θυγατέρα, ᾧ ἂν ὁ θεὸς συμβουλεύῃ· οἱ δὲ ὑπὸ ὀργῆς κινηθέντες ἀναιροῦσι τὸν Φῶκον. APXH TOY X. ^[5]
- 3 90 Χάραξ τὴν ἄμπελον : ὅταν ὑπὸ σώζοντος τὸ σωζόμενον παθῇ. Ἀριστοφάνης· Ἐξηπάτησεν ἡ χάραξ τὴν ἄμπελο ν . Χαρώνειος θύρα : μία τοῦ νομοφυλακείου θύρα, δι' ἧς οἱ κατάδικοι τὴν ἐπὶ θάνατον ἐξάγονται.
- 3 92 Χθόνια λουτρά : τὰ τοῖς νεκροῖς ἐπιφερόμενα· ἐκόμιζον γὰρ ἐπὶ τὰς ταφὰς λουτρά. Χαλκιδίζειν : ἐπὶ τῶν γλισχρευομένων· οἱ γὰρ ἐν Εὐβοίᾳ Χαλκιδεῖς ἐπὶ φιλαργυρίᾳ ἐκωμωδοῦντο.
- 3 94 Χαλεπὸν χορίου κύνα γεύειν : τὸ ἔλυτρον τοῦ ἐμβρύου χόριον καλεῖται, οἱ δὲ κύνες γευσάμενοι τούτου καὶ τοῖς ἐμβρύοις ἐπιβουλεύουσι διὰ τὸ λίχνον. Ἐπὶ τῶν παρ' ἀξίαν τινὸς ἀπολαυόντων καὶ χωρούντων εἰς μεῖζονα. APXH TOY Ψ.

- 3 95 Ψιττακὸς Ἰνδέστιος : ἐπὶ τῶν μιμουμένων τινάς· τοιοῦτον γὰρ τὸ ὄρνεον ὥστε ἀνθρωπίνην προῖεσθαι φωνήν. Ψεδνὴ λάχνη : ἐπὶ τῶν ἀνοήτων· ἢ ἐπὶ τῶν λειῶν καὶ μαδαρῶν.
- 3 97t APXH TOY Ω. Ὡσὶν ἐστῶσιν : ἐπὶ τῶν πρὸς τὸ ἀκοῦσαί τι τὰ ὦτα ἡὺτρεπισμένα ἐχόντων, μὴ θελόντων δὲ δέχεσθαι δι' αὐτῶν, ἃ μὴ προσῆκον.
- 3 98 Ὡσπερ Χαλκιδικὴ τέτοκεν ἡ γυνή : ἐπὶ τῶν πολλὰς θυγατέρας τικτουσῶν γυναικῶν. Ἄξιος τριχός : ἐπὶ τῶν εὐτελῶν καὶ μηδενὸς ἀξίων.
- 3 100 Ἀπὸ βραδυσκελῶν ὄνων ἵππος ὥρουσεν : ἐπὶ τῶν ἀπὸ μικρῶν εἰς μείζω χωρούντων.